

စက်မှုဝန်ကြီးဌာန၊ စက်မှုပူးပေါင်းဆောင်ရွက်ရေးဦးစီးဌာန
အမှတ် (၈) စက်မှုသင်တန်းကျောင်း (သထုံ)
စက်မှုကျွမ်းကျင် (၁) နှစ် သင်တန်း၊ အမှတ်စဉ် (၁) သင်တန်းဝင်ညွှန်ကြားလွှာ

အကြောင်းအရာ

၁။ စက်မှုပူးပေါင်းဆောင်ရွက်ရေးဦးစီးဌာန၊ သင်တန်းကျောင်းများကြီးကြပ်ရေးဌာနအောက်ရှိ အမှတ်(၈)စက်မှုသင်တန်းကျောင်း(သထုံ)၊ စက်မှုကျွမ်းကျင်(၁)နှစ် သင်တန်းအမှတ်စဉ်(၁)အတွက် သင်တန်းသားသစ်များခေါ်ယူခြင်း။

သင်တန်းအမည်

၂။ အမှတ်(၈)စက်မှုသင်တန်းကျောင်း(သထုံ)၊ စက်မှုကျွမ်းကျင်(၁)နှစ်သင်တန်း အမှတ်စဉ်(၁)။

သင်တန်းဖွင့်လှစ်မည့်နေရာ

၃။ မွန်ပြည်နယ်၊ သထုံမြို့နယ်၊ ကြာပန်းကျေးရွာ၊ အမှတ်(၂၁)အကြီးစားစက်ရုံ(သထုံ) နောက်ကျောရှိ အမှတ်(၈)စက်မှုသင်တန်းကျောင်း(သထုံ)တွင် ဖွင့်လှစ်ပါမည်။

သင်တန်းအမျိုးအစားနှင့် လက်ခံသင်ကြားမည့်ဦးရေ

၄။ သင်တန်းတွင် အောက်ပါဘာသာရပ်များအား စာတွေ့(၃၀%) လက်တွေ့(၇၀%)သင်ကြား ပို့ချမည်ဖြစ်ပြီး လက်တွေ့သင်ကြားမှုကို ဦးစားပေးသင်ကြားပို့ချပါမည်။ သင်တန်းသား/သူ စုစုပေါင်း (၅၀)ဦးကို အောက်ဖော်ပြပါ ဘာသာရပ်များအလိုက် လက်ခံသင်ကြားပေးမည်ဖြစ်ပါသည်-

စဉ်	သင်ကြားပို့ချမည့်ဘာသာရပ်	သင်တန်း သား/သူ ဦးရေ	သင်တန်း ကာလ	ပညာ အရည်အချင်း
၁	Welding Course ဂဟေဆက်ပညာသင်တန်း	၁၀	၁ နှစ်	စနစ်ဟောင်း တက္ကသိုလ်ဝင်တန်း (၁၀)တန်း ဖြေဆိုဖူးသူ (သို့) စနစ်သစ် Grade-12 ဖြေဆိုဖူးသူ
၂	Information Technology Course သတင်းအချက်အလက်နည်းပညာသင်တန်း	၁၅	၁ နှစ်	
၃	Rubber Technology Course (ရော်ဘာနည်းပညာသင်တန်း)	၁၀	၁ နှစ်	
၄	Electrician Course လျှပ်စစ်ပညာသည်သင်တန်း	၁၅	၁ နှစ်	
	စုစုပေါင်း	၅၀		

လျှောက်ထားခွင့်ရှိသူများ

၅။ ကျန်းမာရေးကောင်းမွန်ပြီး စက်မှုဝါသနာပါသူများ ဖြစ်ရမည်။

လျှောက်ထားသူများတွင် ရှိရမည့် သတ်မှတ်အရည်အချင်းများ

၆။ လျှောက်ထားသူများသည် အောက်ဖော်ပြပါ သတ်မှတ်အရည်အချင်းများနှင့် ကိုက်ညီသူများဖြစ်ရမည်-

- (က) စနစ်ဟောင်း တက္ကသိုလ်ဝင်တန်း (ဒသမတန်း) ဖြေဆိုဖူးသူ (သို့မဟုတ်) စနစ်သစ်ပညာရေး၏ Grade 12 ဖြေဆိုဖူးသူ ဖြစ်ရမည်။
- (ခ) ၂၀၂၆ ခုနှစ်၊ မေလ (၁၁) ရက်နေ့ (သင်တန်းစတင် ဖွင့်လှစ်သည့်နေ့ရက်) တွင် အသက် (၁၈) နှစ်ပြည့်ပြီး (၂၅) နှစ်ထက် မကျော်လွန်သူဖြစ်ရမည်။
- (ဂ) ပြည်ထောင်စုသမ္မတ မြန်မာနိုင်ငံသား (ကျား/မ) ဖြစ်ရမည်။
- (ဃ) အိမ်ထောင်မရှိသူ (လူပျို/အပျို) ဖြစ်ရမည်။
- (င) ကျန်းမာရေးကောင်းမွန်သူ ဖြစ်ရမည်။
- (စ) သင်တန်းမှ ချမှတ်ထားသော ဝန်ခံကတိ စည်းကမ်းများကို လိုက်နာနိုင်သူဖြစ်ပြီး သင်တန်းကို ပြီးဆုံးအောင် တက်ရောက်နိုင်သူဖြစ်ရမည်။

လျှောက်ထားခြင်း

၇။ လျှောက်လွှာများအား အောက်ဖော်ပြပါ ဌာနများတွင်ရယူနိုင်ပြီး၊ လျှောက်လွှာပါ အချက်အလက်များ၊ ဆက်သွယ်ရန်လိပ်စာ၊ တယ်လီဖုန်းနံပါတ်များကိုသေချာစွာဖြည့်စွက် လျှောက်ထားရန် လိုအပ်ပါသည်။ လူတွေ့နှုတ်မေးဖြေဆိုခွင့်ရရှိသူ အမည်စာရင်းအားလူတွေ့နှုတ်မေး စစ်ဆေးမည့်ရက် မတိုင်မီ ရက်သတ္တ(၁)ပတ်ကြိုတင်၍ အမှတ်(၈)စက်မှုသင်တန်းကျောင်း(သထုံ)တွင် ကြေငြာထားမည်ဖြစ်ပါသည်။

(က) လျှောက်လွှာ ရရှိနိုင်သောနေရာများ

၂၀၂၆ ခုနှစ်၊ ဇန်နဝါရီလ(၁၉) ရက်နေ့မှစ၍ အောက်ဖော်ပြပါ ဌာနများတွင် ရယူလျှောက်ထားနိုင်ပါသည်-

- (၁) အမှတ်(၈)စက်မှုသင်တန်းကျောင်း(သထုံ)၊ ကြာပန်းကျေးရွာ၊ သထုံမြို့နယ် မွန်ပြည်နယ်။
- (၂) စက်မှုဝန်ကြီးဌာန၊ စက်မှုပူးပေါင်းဆောင်ရွက်ရေးဦးစီးဌာန၊ သင်တန်းကျောင်းများကြီးကြပ်ရေးဌာန၊ ရုံးအမှတ်(၃၀)၊ နေပြည်တော်။
- (၃) www.industry.gov.mm website တွင် download ပြုလုပ်ပြီးရယူနိုင်ပါသည်။

(ခ) လျှောက်လွှာပိတ်ရက်/ ပေးပို့ရန်နေရာ

၂၀၂၆ ခုနှစ်၊ ဧပြီလ (၂၃)ရက် (၁၆:၀၀) နာရီ နောက်ဆုံးထား၍ အောက်ဖော်ပြပါ လိပ်စာပါဌာနသို့ ပေးပို့ရမည်-

- (၁) အမှတ် (၈) စက်မှုသင်တန်းကျောင်း(သထုံ)၊ ကြာပန်းကျေးရွာ၊ သထုံမြို့နယ် မွန်ပြည်နယ်။ (သို့မဟုတ်)

(၂) စက်မှုဝန်ကြီးဌာန၊ စက်မှုပူးပေါင်းဆောင်ရွက်ရေးဦးစီးဌာန၊ သင်တန်းကျောင်းများကြီးကြပ်ရေးဌာန၊ ရုံးအမှတ်(၃၀)၊ နေပြည်တော်။

(ဂ) လျှောက်လွှာနှင့် အတူပူးတွဲပါရှိရမည့် စာရွက်စာတမ်းများ

လျှောက်လွှာနှင့်အတူအောက်ဖော်ပြပါ စာရွက်စာတမ်းများပါရှိရမည်-

- | | |
|---|-------------|
| (၁) လျှောက်လွှာမူရင်း | (၁) စောင် |
| (၂) နိုင်ငံသားစိစစ်ရေးကတ်မိတ္တူ | (၁) စောင် |
| (၃) လိုင်စင်ခါတ်ပုံ | (၃) ပုံ |
| (၄) အကျင့်စာရိတ္တကောင်းမွန်ကြောင်း မြို့နယ်အထွေထွေ-
အုပ်ချုပ်ရေးမှူးရုံး၏ ထောက်ခံစာ (မူရင်း) (သို့မဟုတ်)
မြို့နယ်ပြည်သူ့ရဲတပ်ဖွဲ့မှူးရုံး၏ထောက်ခံစာ (မူရင်း) | (၁) စောင် |
| (၅) တက္ကသိုလ်ဝင် စာမေးပွဲအောင်လက်မှတ် (မိတ္တူ) (သို့မဟုတ်) (၁) စောင်
တက္ကသိုလ်ဝင်တန်း (၁၀)တန်း အောင်မြင်/ကျရှုံးကြောင်း(သို့မဟုတ်)
စနစ်သစ်ပညာရေး၏ Grade 12 သင်ယူပြီးမြောက်ကြောင်းလက်မှတ်(မိတ္တူ)
သင်ယူဖြေဆိုဖူးကြောင်း ထောက်ခံစာ(မူရင်း) | |
| (၆) သက်ဆိုင်ရာမြို့နယ်ဆရာဝန်၏ ကျန်းမာရေးကောင်းမွန်ကြောင်း (၁) စောင်
ဆေးထောက်ခံစာ(မူရင်း) | |

မှတ်ချက်။ အသက်နှင့်ပညာအရည်အချင်းအတွက် လျှောက်လွှာ ကျောဘက်တွင် သက်ဆိုင်ရာ ကျောင်းအုပ်ကြီး၏ ထောက်ခံချက်ကိုဖြည့်စွက်ရန် လိုအပ်ပါသည်။ သို့ရာတွင် လျှောက်ထားသူသည် နိုင်ငံ့ဝန်ထမ်းဖြစ်ပါက ပညာအရည်အချင်းနှင့် ဝန်ထမ်းဖြစ်ကြောင်း သက်ဆိုင်ရာဌာန အကြီးအကဲထောက်ခံချက်ကိုသာဖြည့်စွက်ရန် လိုအပ်ပါသည်။

အရည်အချင်းစစ်ဆေးခြင်း

၈။ သင်တန်းတက်ရောက်ခွင့်ရရှိရေးအတွက် အင်္ဂလိပ်စာအခြေခံ၊ သင်္ချာအခြေခံနှင့် စက်မှု ဗဟုသုတများအတွက် လူတွေ့နှုတ်မေးစစ်ဆေးခြင်းကို ဖြေဆိုရမည်ဖြစ်ပါသည်။ လူတွေ့နှုတ်မေးစစ်ဆေးမေးမြန်းခြင်းကို မွန်ပြည်နယ်၊ သထုံမြို့နယ်၊ ကြာပန်းကျေးရွာ၊ အမှတ်(၈)စက်မှုသင်တန်းကျောင်း(သထုံ)တွင် ၂၇-၄-၂၀၂၆ မှ ၂၈-၄-၂၀၂၆ ရက်နေ့အထိ(၂)ရက်ပြုလုပ်သွားပါမည်။ လူတွေ့နှုတ်မေးဖြေဆိုခွင့် ရရှိသူအမည်စာရင်းကို လူတွေ့နှုတ်မေး စစ်ဆေးမည့် ရက်မတိုင်မီ ရက်သတ္တ(၁)ပတ်အလို၌ မွန်ပြည်နယ်၊ သထုံမြို့နယ်၊ ကြာပန်းကျေးရွာ၊ အမှတ်(၈)စက်မှုသင်တန်းကျောင်း(သထုံ)တွင် ကြေငြာထားမည်ဖြစ်ပြီး၊ တယ်လီဖုန်းနံပါတ် (၀၉-၇၉၄၇၇၂၇၁၈)တွင် စုံစမ်းမေးမြန်းနိုင်ပါသည်။ လူတွေ့စစ်ဆေးရာတွင် နိုင်ငံသားစိစစ်ရေးကတ်ပြား (မူရင်း)၊ တက္ကသိုလ်ဝင်စာမေးပွဲအောင်လက်မှတ်(မူရင်း) (သို့မဟုတ်) တက္ကသိုလ်ဝင်တန်း အောင်မြင်/ကျရှုံးဖူးကြောင်း၊ စနစ်သစ်ပညာရေး၏ Grade 12 သင်ယူ ပြီးမြောက်ကြောင်း(မူရင်း)တို့ကို တစ်ပါတည်း ယူဆောင်လာရမည်။ သင်တန်းဝင်ခွင့်ရသူများအတွက် အောင်စာရင်းကို အမှတ်(၈)စက်မှုသင်တန်းကျောင်း (သထုံ) တွင် ကြေငြာထားပါမည်။

သင်တန်းဖွင့်လှစ်မည့်နေ့ရက်

၉။ ၂၀၂၆ခုနှစ်၊မေလ(၁၁)ရက်နေ့တွင် သင်တန်းဖွင့်လှစ်ပါမည်။ သင်တန်းဝင်ခွင့်ရသူများသည် မိမိအစီအစဉ်ဖြင့် မွန်ပြည်နယ်၊ သထုံမြို့နယ်၊ ကြာပန်းကျေးရွာ၊ အမှတ်(၈)စက်မှုသင်တန်းကျောင်း (သထုံ)သို့ ၂၀၂၆ ခုနှစ်၊ မေလ (၇) ရက်နေ့ ညနေပိုင်းမှစ၍ အုပ်ထိန်းသူတစ်ဦးနှင့်အတူ ကိုယ်တိုင် လာရောက်သတင်းပို့ရမည်။

သင်တန်းကာလ

၁၀။ ၂၀၂၆ ခုနှစ်၊ မေလ(၁၁)ရက်နေ့မှ ၂၀၂၇ ခုနှစ်၊ မတ်လ(၂၂)ရက်ထိ (၁)နှစ်။

နေရာထိုင်ခင်း

၁၁။ လူတွေ့နှုတ်ဖြေ စစ်ဆေးခြင်းကာလ၌ နေထိုင်ရေး၊ စားသောက်ရေးနှင့် သွားလာရေးကိစ္စများ ကို မိမိအစီအစဉ်ဖြင့်ဆောင်ရွက်ရမည်။ သင်တန်းတက်ရောက်နေစဉ်ကာလအတွင်း နေရာ ထိုင်ခင်းအစီအစဉ်မှာ အောက်ပါအတိုင်းဖြစ်ပါသည်-

(က) ဝင်ခွင့်အောင်မြင်သူများအတွက် ဦးစားပေးအစီအစဉ်အလိုက် အသင့်နေထိုင်နိုင်သော ကျောင်းဆောင်များတွင် နေရာချထားပေးမည်။

(ခ) သင်တန်းသား/သူများ၏ မိသားစုများအား သင်တန်းကာလအတွင်း မည်သို့သော အကြောင်းကြောင့်ဖြစ်စေ သင်တန်းကျောင်းအဆောင်များတွင် လာရောက်တည်းခိုခွင့် မပြုပါ။

စားစရိတ်

၁၂။ သင်တန်းသားတစ်ဦးလျှင် လစဉ်စားစရိတ်အဖြစ် (၄၅,၀၀၀)ကျပ်ကို နိုင်ငံတော်မှထောက်ပံ့ ပေးသွားမည်ဖြစ်ပါသည်။

သတ်မှတ်ယူနီဖောင်း

၁၃။ သင်တန်းကာလအတွင်း သင်တန်းသား/သူအားလုံးသည်နက်ပြာရောင်(အင်္ကျီ၊ဘောင်းဘီရှည်) တူညီယူနီဖောင်းကိုဝတ်ဆင်ရမည်။ ယူနီဖောင်းစရိတ်တစ်စုံလျှင်(၂၀,၀၀၀)ကျပ်နှုန်းဖြင့် (၂)စုံအတွက် နိုင်ငံတော်မှ ထောက်ပံ့ပေးမည်ဖြစ်ပါသည်။

စည်းကမ်းချက်များ

၁၄။ သင်တန်းသားများအားလုံးသည် အောက်ပါသင်တန်းစည်းကမ်းများကိုလိုက်နာကြရမည်-

(က) သင်တန်းကာလပြီးဆုံးအောင် တက်ရောက်ပါမည်ဟု သင်တန်းသားကိုယ်တိုင်နှင့် အုပ်ထိန်းသူတို့မှ ခိုင်မာသောဝန်ခံကတိလက်မှတ်ရေးထိုးရပါမည်။

(ခ) သင်တန်းကာလအတွင်း မည်သည့်စာမေးပွဲမှ ဖြေဆိုခွင့်ပြုမည် မဟုတ်ပါ။

- (ဂ) သင်တန်းသား/သူများသည် သင်တန်းကာလအတွင်း ကျောင်းခေါ်ချိန် (၈၀%) ပြည့်မှသာ စာမေးပွဲဖြေဆိုခွင့်ပြုမည်။
- (ဃ) သင်တန်းကျောင်းမှဖြစ်စေ၊ စက်မှုဝန်ကြီးဌာနမှဖြစ်စေ၊ အခါအားလျော်စွာ ထုတ်ပြန်သည့် စည်းကမ်းများ၊ အမိန့်နှင့်ညွှန်ကြားချက်များကို တိကျစွာလိုက်နာရပါမည်။
- (င) စက်မှုဝန်ကြီးဌာန၊ ဝန်ထမ်းသင်တန်းသားသည် စည်းကမ်း ပျက်ကွက်၍ သင်တန်းမှ ထုတ်ပယ်ခြင်းခံရလျှင် ပျက်ကွက်ဝန်ထမ်းတစ်ဦးကဲ့သို့ အရေးယူခံရမည်ကိုသိရှိ လိုက်နာမည့်အကြောင်းနှင့် သင်တန်းဆင်းပြီးသည့်နေ့မှစ၍ မိခင်စက်ရုံ၊ လုပ်ငန်း၊ ဌာနတို့တွင် ဆက်တိုက်(၅)နှစ် တာဝန်ထမ်းဆောင်ပါမည့်အကြောင်း သက်ဆိုင်ရာ စက်ရုံ၊ လုပ်ငန်း၊ ဌာနတို့တွင် ကြိုတင်ပြီးကတိဝန်ခံချက် လက်မှတ်ရေးထိုး၍ စာချုပ် ချုပ်ဆိုခဲ့ရပါမည်။

အောင်လက်မှတ်ချီးမြှင့်ခြင်း

၁၅။ သင်တန်းကာလ ပြီးဆုံးအောင်တက်ရောက်၍ အောင်မြင်သော သင်တန်းသားများအား သင်တန်းဆင်းပွဲ အခမ်းအနားတွင် အောင်လက်မှတ်ချီးမြှင့်ပါမည်။

မှတ်ချက်။ ဝန်ကြီးဌာနများနှင့်စက်မှုဇုန်များအနေဖြင့် မိမိလက်အောက်ရှိဌာနခွဲများ၊ တပ်ရင်း တပ်ဖွဲ့များသို့ ဤညွှန်ကြားလွှာမူရင်းအတိုင်း အချိန်မီ ဖြန့်ဝေပေးပါရန်နှင့် လျှောက်လွှာပိတ်ရက် ၂၀၂၆ ခုနှစ်၊ ဧပြီလ (၂၃) ရက်နေ့ မတိုင်မီ လျှောက်လွှာတင်နိုင်ရေးအတွက် ဆောင်ရွက်ပေးပါရန် မေတ္တာရပ်ခံအပ်ပါသည်။